

1. निम्नलिखित में किसने ऑल इंडिया मुस्लिम लीग की स्थापना की थी?

- (a) सर सैयद अहमद खां (b) सर मोहम्मद इकबाल
(c) आगा खां (d) नवाब सलीमुल्लाह खान

41st B.P.S.C. (Pre) 1996

U.P.P.C.S. (Pre) 2007

उत्तर—(d)

अक्टूबर, 1906 में आगा खां के नेतृत्व में मुस्लिमों के शिमला प्रतिनिधिमंडल ने एक ऐसी केंद्रीय मुस्लिम सभा बनाने का विचार किया, जिसका उद्देश्य मुसलमानों के हितों का संरक्षण हो। इसी विचारण के अनुरूप ढाका में संपन्न अखिल भारतीय मुस्लिम शैक्षिक सम्मेलन (All India Mohammadan Educational Conference) के दौरान दिसंबर, 1906 में इस सम्मेलन के स्वागत समिति के अध्यक्ष तथा राजनीतिक बैठकों के संयोजक ढाका के नवाब सलीमुल्लाह खान ने अखिल भारतीय मुस्लिम लीग के गठन का प्रस्ताव किया। वकार-उल-मुल्क इसके अध्यक्ष थे। 56 सदस्यीय अस्थायी समिति का चयन किया गया और मोहसिन-उल-मुल्क तथा वकार-उल-मुल्क को संयुक्त रूप से संगठन का सचिव नियुक्त किया गया। लखनऊ में मुस्लिम लीग का मुख्यालय बनाया गया और आगा खां इसके प्रथम अध्यक्ष बनाए गए। विकल्प में इन तीनों नामों के रहने या इनमें से कोई 2 नाम रहने पर संस्थापक के रूप में चयन का वरीयता क्रम इस प्रकार रहेगा—
1. सलीमुल्लाह खान 2. आगा खां 3. मोहसिन-उल-मुल्क
प्रस्तुत प्रश्न में चूंकि प्रथम 2 नाम दिए गए हैं। अतः सलीमुल्लाह खान को प्रथम वरीयता देते हुए संस्थापक के रूप में चुना जाएगा।

2. मुस्लिम लीग के संस्थापक थे—

- (a) लियाकत अली (b) शौकत अली
(c) नवाब सलीमुल्लाह (d) एम.ए. जिन्ना

U.P. P.C.S. (Mains) 2006

उत्तर—(c)

उपर्युक्त प्रश्न की व्याख्या देखें।

3. 1906 में मुस्लिम लीग की स्थापना हुई थी—

- (a) लाहौर में (b) दिल्ली में
(c) कलकत्ता में (d) ढाका में

M.P. P.C.S. (Pre) 1992

Uttarakhand U.D.A./L.D.A. (Pre) 2007

उत्तर—(d)

उपर्युक्त प्रश्न की व्याख्या देखें।

B-551

4. अखिल भारतीय मुस्लिम लीग की स्थापना किस वर्ष में हुई थी?

- (a) 1905 (b) 1904
(c) 1907 (d) 1906

M.P.P.C.S. (Pre) 2014

उत्तर—(d)

उपर्युक्त प्रश्न की व्याख्या देखें।

5. मुस्लिम लीग का प्रथम अध्यक्ष कौन था?

- (a) आगा खां (b) हमीद खां
(c) हसन खां (d) एम.ए. जिन्ना

U.P. P.C.S. (Pre) 1997

Chhattisgarh P.C.S. (Pre) 2015

उत्तर—(a)

उपर्युक्त प्रश्न की व्याख्या देखें।

6. 1907 में मुस्लिम लीग का वार्षिक अधिवेशन कहाँ हुआ था?

- (a) ढाका में (b) कराची में
(c) अलीगढ़ में (d) लखनऊ में

U.P. Lower Sub. (Pre) 2008

उत्तर—(b)

मुस्लिम लीग की स्थापना वर्ष 1906 में ढाका में की गई थी। वर्ष 1907 में इसका वार्षिक अधिवेशन कराची में तथा वर्ष 1908 में अमृतसर में हुआ था।

7. मुस्लिम लीग ने अपना वार्षिक अधिवेशन नियमित रूप से प्रारंभ किया था—

- (a) 1916 ई. से (b) 1919 ई. से
(c) 1924 ई. से (d) 1925 ई. से
(e) उपर्युक्त में से कोई नहीं/उपर्युक्त में से एक से अधिक

66th B.P.S.C. (Re.Exam) (Pre) 2020

उत्तर—(e)

अखिल भारतीय मुस्लिम लीग की स्थापना दिसंबर, 1906 में ढाका में हुई थी। इसके संस्थापक ढाका के नवाब सलीमुल्लाह थे। वर्ष 1907 में मुस्लिम लीग का वार्षिक अधिवेशन कराची में तथा वर्ष 1908 में अमृतसर में हुआ। इसके उपरान्त मुस्लिम लीग के अधिवेशन अनियमित रूप से देश के विभिन्न शहरों में आयोजित होते रहे। यद्यपि बिहार लोक सेवा आयोग ने अपनी उत्तर-कुंजी में इस प्रश्न का उत्तर विकल्प (d) को माना है, जो सही नहीं है।

8. निम्नलिखित वक्तव्यों पर विचार कीजिए—

कथन (A) : लीग ने कांग्रेस के मुस्लिम जनता के साथ मिलकर उद्देश्य पूर्ति में लगाने के अधिकार को मानने से मना कर दिया।

कारण (R) : वैसा अधिकार अकेली मुस्लिम लीग का ही था। नीचे दिए गए कूट से सही उत्तर का चयन कीजिए—

कूट :

- (a) (A) और (R) दोनों सही हैं तथा (R), (A) की सही व्याख्या है।
- (b) (A) तथा (R) दोनों सही हैं, परंतु (R), (A) की सही व्याख्या नहीं है।
- (c) (A) सही है, परंतु (R) गलत है।
- (d) (A) गलत है, परंतु (R) सही है।

U.P Lower Sub. (Spl.) (Pre) 2002

U.P Lower Sub. (Spl.) (Pre) 2003

उत्तर—(c)

लीग ने कांग्रेस के मुस्लिम जनता के साथ मिलकर उद्देश्य पूर्ति में लगाने के अधिकार को मानने से इंकार कर दिया, क्योंकि लीग अपने आपको मुसलमानों का प्रतिनिधित्व करने वाली एकमात्र संस्था मानती थी। इस प्रकार कथन (A) सत्य है, किंतु यह अधिकार अकेली मुस्लिम लीग का ही था, कारण (R) गलत है।

9. भारतीय स्वाधीनता संघर्ष के संदर्भ में, निम्नलिखित में से कौन-सा कथन सही नहीं है?

- (a) हकीम अजमल खान राष्ट्रवादी तथा चरमपंथी अहरार आंदोलन शुरू करने वाले नेताओं में से थे।
- (b) भारतीय राष्ट्रीय कांग्रेस के संगठन के समय सर सैयद अहमद खान ने इसका विरोध किया।
- (c) 1906 में गठित अखिल भारतीय मुस्लिम लीग ने बंगाल के विभाजन और अलग निर्वाचक समूह बनाए जाने का प्रबल विरोध किया।
- (d) मौलाना बरकतुल्ला और मौलाना अब्दुल्ला सिंधी काबुल में भारत की अंतःकालीन सरकार का गठन करने वालों में से थे।

I.A.S. (Pre) 2002

उत्तर—(c)

लॉर्ड कर्जन की प्रेरणा से ढाका के नवाब सलीमुल्लाह ने बंगाल विभाजन समर्थक आंदोलन का नेतृत्व किया। इन गतिविधियों की पृष्ठभूमि में 30 दिसंबर, 1906 को ढाका में एक बैठक का आयोजन किया गया, जिसमें अखिल भारतीय मुस्लिम लीग नामक एक राजनीतिक संगठन की स्थापना करने का निर्णय लिया गया। इस संगठन के तीन उद्देश्य थे— (1) ब्रिटिश सरकार के प्रति मुसलमानों में निष्ठा बढ़ाना, (2) लीग के अन्य उद्देश्यों को बिना दुष्प्रभावित किए अन्य संप्रदायों के प्रति कटुता की भावना को बढ़ने से रोकना, (3) मुसलमानों के राजनीतिक अधिकारों की रक्षा और उनका विस्तार करना।

10. 1906 में मिंटो से शिमला में मिले मुसलमानों के शिष्टमंडल ने प्रार्थना की—

- (a) मुसलमानों के लिए पृथक निर्वाचक वर्ग
- (b) संयुक्त निर्वाचक वर्ग
- (c) हिंदुओं को अधिक प्रतिनिधित्व देने के लिए
- (d) मुसलमानों को मनोनयन द्वारा विशेष प्रतिनिधित्व देने के लिए

46th B.P.S.C. (Pre) 2004

उत्तर—(a)

1 अक्टूबर, 1906 को आगा खां के नेतृत्व में मुसलमानों का एक शिष्टमंडल तत्कालीन वायसराय लॉर्ड मिंटो से शिमला में मिला। शिष्टमंडल ने प्रांतीय, केंद्रीय एवं स्थानीय निकायों में निर्वाचन हेतु मुसलमानों के लिए विशिष्ट स्थिति की मांग की। इस मांग के जवाब में मिंटो ने मुसलमानों को आश्वासन देते हुए कहा कि उनके राजनैतिक अधिकारों और हितों की भारत में रक्षा की जाएगी।

11. सन् 1908 में अखिल भारतीय मुस्लिम लीग की एक लंदन शाखा की स्थापना हुई—

- (a) आगा खां की अध्यक्षता में
- (b) अमीर अली की अध्यक्षता में
- (c) लिआकत अली खान की अध्यक्षता में
- (d) एम.ए. जिन्ना की अध्यक्षता में

I.A.S. (Pre) 2001

उत्तर—(b)

मुस्लिम लीग का मुख्यालय लखनऊ में था। अन्य कई स्थानों पर भी इसकी शाखाएं स्थापित की गई थीं। वर्ष 1908 में लंदन में इसकी एक शाखा सैयद अमीर अली ने स्थापित की थी।

12. “मुसलमान यदि खुश और संतुष्ट हैं, तो भारत में ब्रिटिश शक्ति का महत्तम बचाव होगा।” यह किसने लिखा?

- (a) हर्बर्ट रिसले
- (b) लॉर्ड लिटन
- (c) डब्ल्यू. डब्ल्यू. हंटर
- (d) एच.एन. ब्रेल्सफोर्ड
- (e) उपर्युक्त में से कोई नहीं/ उपर्युक्त में से एक से अधिक

Bihar P.C.S. (Pre) 2016

उत्तर—(c)

डब्ल्यू. डब्ल्यू. हंटर ने अपनी पुस्तक ‘द इंडियन मुसलमान’ में लिखा था कि “मुसलमान यदि खुश और संतुष्ट हैं, तो भारत में ब्रिटिश शक्ति का महत्तम बचाव होगा।”

भारतीय इतिहास

प्रश्नकोश

1. मार्ले-मिंटो सुधार बिल किस वर्ष में पारित किया गया?

(a) 1905

(b) 1909

(c) 1911

(d) 1920

U.P P.C.S. (Pre) 1994

उत्तर—(b)

वर्ष 1905 में लॉर्ड कर्जन के स्थान पर लॉर्ड मिंटो को भारत का वायसराय नियुक्त किया गया तथा जॉन मार्ले को भारत सचिव। इनके द्वारा किए गए सुधारों को मार्ले-मिंटो सुधारों के नाम से जाना जाता है। ब्रिटिश संसद द्वारा पारित संवैधानिक सुधार, जिन्हें औपचारिक रूप से 'भारतीय परिषद अधिनियम, 1909' कहा गया, सामान्यतया मार्ले-मिंटो सुधारों के नाम से प्रसिद्ध है।

2. 1909 के इंडियन काउंसिल एक्ट में किस बात की व्यवस्था की गई थी?

(a) द्वैध शासन प्रणाली

B-553

सामान्य 3

- (b) सांप्रदायिक प्रतिनिधित्व
- (c) संघीय व्यवस्था
- (d) प्रांतीय स्वायत्तता

U.P.P.C.S. (Pre) 1996

उत्तर—(b)

भारतीय परिषद अधिनियम, 1909 (मॉर्ले-मिटो सुधार) का सबसे बड़ा दोष सांप्रदायिक प्रतिनिधित्व प्रणाली के तहत मुसलमानों के लिए पृथक निर्वाचन मंडल की व्यवस्था करना था।

3. राष्ट्रीय आंदोलन की अवधि में जिस घटना में मतभेद के बीज थे और वह जिसने अंततः देश का विभाजन कराया, थी—
- (a) वर्ष 1906 में मुस्लिम लीग की स्थापना
 - (b) वर्ष 1905 में बंगाल का विभाजन
 - (c) गांधीजी द्वारा खिलाफत आंदोलन को समर्थन
 - (d) विधानसभाओं में मुसलमानों के लिए पृथक निर्वाचन क्षेत्रों और स्थानों का आरक्षण

U.P.U.D.A./L.D.A. (Pre) 2001

U.P.P.C.S. (Spl.) (Pre) 2004

उत्तर—(d)

वर्ष 1909 के मॉर्ले-मिटो सुधारों का सबसे बुरा पक्ष था, मुसलमानों को पृथक अथवा सांप्रदायिक निर्वाचन पद्धति की सुविधा प्रदान करना। इस सुविधा ने कालांतर में भारत के सार्वजनिक-सांप्रदायिक जीवन को विषाक्त कर दिया और अंततः देश के विभाजन के बीजारोपण का काम किया। इसके विषय में जवाहरलाल नेहरू ने कहा था—“इससे उनके चारों ओर एक राजनीतिक प्रतिरोध बन गए, जिन्होंने उन्हें शेष भारत से अलग कर दिया और इसने शताब्दियों से आरंभ हुए एकता तथा मिलन की ओर किए गए सभी प्रयत्नों को पलट दिया।”

4. राजेंद्र प्रसाद ने किसे पाकिस्तान का जन्मदाता माना है?
- (a) मुहम्मद जिन्ना
 - (b) लॉर्ड माउंटबेटेन
 - (c) लॉर्ड मिटो
 - (d) लियाकत अली खान
 - (e) उपर्युक्त में से कोई नहीं/उपर्युक्त में से एक से अधिक

63rd B.P.S.C (Pre.) 2017

उत्तर—(c)

राजेंद्र प्रसाद द्वारा पाकिस्तान का जन्मदाता लॉर्ड मिटो को माना गया है। ध्यातव्य है कि मिटो द्वारा वर्ष 1909 के मॉर्ले-मिटो सुधारों में प्रस्तुत सांप्रदायिक प्रतिनिधित्व प्रणाली ने सांप्रदायिकता को अत्यधिक प्रोत्साहन दिया, जिसकी परिणति अंततः विभाजन में हुई।

अध्ययन

भारतीय इतिहास



दिल्ली दरबार और राजधानी परिवर्तन

(c) 1911

(d) 1912

Uttarakhand P.C.S. (Mains) 2006

प्रश्नकोश

1. ब्रिटिश काल में दिल्ली के पहले भारत की राजधानी कहाँ थी?

- (a) कलकत्ता (b) बंबई
(c) पटना (d) लखनऊ

M.P.P.C.S. (Pre) 1995

उत्तर—(a)

ब्रिटिश काल में दिल्ली से पहले भारत की राजधानी कलकत्ता थी। ब्रिटेन के राजा जॉर्ज पंचम के भारत आगमन (12 दिसंबर, 1911) के समय बंगाल विभाजन रद्द कर भारत की राजधानी कलकत्ता से दिल्ली स्थानांतरित करने की घोषणा की गई। लॉर्ड हार्डिंग द्वितीय के कार्यकाल में यह कलकत्ता से दिल्ली स्थानांतरित हुई। वर्ष 1912 में दिल्ली राजधानी बनाई गई।

2. 1912 ई. में जब राजधानी कलकत्ता से दिल्ली लाई गई, उस समय भारत का वायसराय कौन था?

- (a) लॉर्ड मेयो (b) लॉर्ड लॉरेंस
(c) लॉर्ड मिंटो (d) लॉर्ड हार्डिंग

U.P.P.C.S. (Pre) 1990

U.P. Lower Sub. (Pre) 2008

उत्तर—(d)

उपर्युक्त प्रश्न की व्याख्या देखें।

3. दिल्ली भारत की राजधानी बनी—

- (a) 1910 में (b) 1911 में
(c) 1916 में (d) 1923 में

Uttarakhand U.D.A./L.D.A. (Pre) 2007

उत्तर—(b)

उल्लेखनीय है कि दिल्ली को राजधानी बनाने की घोषणा वर्ष 1911 में की गई थी, जबकि कलकत्ता से दिल्ली उसका स्थानांतरण वर्ष 1912 में हुआ था। अतः स्थानांतरण के संबंध में यदि विकल्प में 1911 एवं 1912 दोनों वर्ष दिए गए हैं, तो इस संदर्भ में दूसरा वर्ष (1912) अधिक मान्य होगा।

4. किस वर्ष, भारत की राजधानी कलकत्ता से दिल्ली स्थानांतरित की गई?

- (a) 1901 (b) 1905

B-554

सामान्य अध्ययन

भारतीय इतिहास

उत्तर—(d)

उपर्युक्त प्रश्न की व्याख्या देखें।

5. किस वर्ष भारत की राजधानी कलकत्ता से दिल्ली आई?

- (a) 1905 ई. (b) 1909 ई.
(c) 1910 ई. (d) 1911 ई.

U.P. P.C.S. (Spl.) (Mains) 2008

उत्तर—(d)

उपर्युक्त प्रश्न की व्याख्या देखें।

6. दिल्ली में उनके राजकीय प्रवेश के अवसर पर बम फेंका गया था—

- (a) लॉर्ड कर्जन पर (b) लॉर्ड मेयो पर
(c) लॉर्ड मिंटो पर (d) लॉर्ड हार्डिंग पर

U.P. Lower Sub. (Spl.) (Pre) 2008

उत्तर—(d)

लॉर्ड हार्डिंग इस विभ्रम के प्रभाववश संतुष्टीकरण विषयक कार्य कर रहा था कि इनके द्वारा क्रांतिकारी आंदोलन को सफलतापूर्वक दबाया जा सकता है। परंतु शीघ्र ही उस समय उसका मोहभंग हो गया, जब 23 दिसंबर, 1912 को दिल्ली में राजधानी स्थानांतरण के औपचारिक समारोह के अवसर पर वह जुलूस के रूप में दिल्ली में प्रवेश कर रहा था कि उस पर चांदनी चौक में बम फेंका गया।

7. क्रांतिकारी, जो हार्डिंग बम कांड में शामिल नहीं था—

- (a) मास्टर अमीर चंद
(b) भगवती चरण वोहरा
(c) भाई बालमुकुंद
(d) अवध बिहारी

R.A.S./R.T.S. (Pre) 2018

उत्तर—(b)

हार्डिंग बम कांड, दिल्ली षड्यंत्र केस के रूप में प्रसिद्ध है। इसमें 13 व्यक्तियों को अभियुक्त बनाया गया था, जिसमें मास्टर अमीर चंद, दीनानाथ, भाई बालमुकुंद, बलराज भैला, बसंत कुमार, अवध बिहारी को गिरफ्तार किया गया था। इसमें 4 लोगों को फांसी तथा 2 को 7 वर्षों के कारावास की सजा हुई थी। दीनानाथ सरकारी गवाह बन गया था। भगवती चरण वोहरा इसमें नहीं थे। इसमें मुख्य भूमिका निभाने वाले रास बिहारी बोस जापान भाग गए थे तथा मुकदमे से बच गए थे।